॥ श्रीसीतारामचन्द्राभ्यां नमः ॥ 
॥ श्रीमते रामानन्दाचार्याय नमः ॥ 
॥ श्रीमद्रोस्वामितुलसीदासाय नमः ॥ 


शुककृत 
॥ सीता तत्त वर्णन ॥ 

श्रीडुक उवाच 


शृणु राजन्‌ प्रवक्ष्यामि याथात्म्यं कन्ययोस्तयोः। 
एकैव सा महालक्ष्म्या परा परमा कला ॥ ९४॥ 


अविनाभावसम्बन्यानित्यमेव प्रतिष्ठिता। 
हरौ ठीलारसानन्दसर्वसाम्राज्यभाजने ॥ १५॥ 


सा तु पूर्णस्वरूपेण प्रमोदवनमध्यगा । 
पूर्ण नित्यं परं ब्रह्म रसरूपं निजं वपुः ॥ १६॥ 


रामाख्यं चिद्धूनानन्दं रमपत्येय भायिनी । 
नित्यप्रेममयैः केलिरयैः कौतुककारिभिः ॥ ९७॥ 


क्रीडनैश्वरितैः सर्वकल्याणगुणयोगिभिः। 
तच्च प्रमोदविपिनं तस्याः स्थानं मनोरमम्‌ ॥ १८ ॥ 


रामवेकुण्ठमुदिष्टं सीता वैकुण्ठमद्भूतम्‌। 
कालाक्षरातिगं मायागुणसदोहदुर्गमम्‌ ॥ ९१९॥ 


अप्राकृतं चिदाकारं प्रेमानन्दरसात्मकम्‌। 
नायिका तस्य स्थानस्य नाम्रा श्रीसहजेश्चरी ॥ २०॥ 


वरीकृत्य निजर्नित्यैः प्रेमानन्दमयैर्गुणैः । 
नित्यं स्वरमणं रामं रमते सा निरन्तरम्‌ ॥ २९॥ 


यथा रामस्तथेवेयं तथा रामो यथा ह्यसौ । 
उभयोर्नैव मेदोऽस्ति विदुषां तत्तवर्दडिनाम्‌॥ २२॥ 


मुमुक्षूणां च मुक्तानां साधकानां परायणम्‌। 
युगलं नाम तद्रूह्य परात्परमुदाहतम्‌॥ २३॥ 


स भूमा पुरुषोऽस्यांशः किमुतान्ये सुरादयः । 
सर्वावतारमूलं तत्कालमायागुणातिगम्‌ ॥ २४॥ 


अस्यैव कीर्तिताः सर्वे आविर्भावा अनेकधा । 
देवताः पितरश्चैव सिद्धविद्याधरोरगाः ॥ २५॥ 


मनुष्याः पडवश्चान्ये समूद्रूता इतोंऽदातः। 
किं बहूक्तेन सर्वोऽपि प्रपञ्चो निमिभूपते ॥ २६॥ 


इत एवोदयं प्राप्तस्तथैवास्िन्‌ प्रलीयते । 
अस्मिश्च तिष्ठते नित्य कोटिनब्रह्माण्डरूपतः ॥ २७॥ 


समासव्यासयोगेन समस्तो निगमः स्फुटम्‌ । 
अमुमेव सदा गायत्यन्तस्तत्त्तसमाख्यया ॥ २८॥ 


उद्वायोद्राय बहुधा नेतिनेतीत्युवाच ह । 
लक्ष्मीरस्याः प्रभूतोंऽो या वैकुण्ठे विराजते ॥ २९॥ 


श्रीमन्नारायणयुता सर्वभक्तेष्टदायिनी । 
नारायणोऽपि रामांशः शङ्खचक्रगदाब्जभृत्‌ ॥ २३०॥ 


चतुर्भुजस्वरूपेण वैकुण्ठे च प्रकाडाते। 
सीतारामौ नित्यलीलौ रमेते श्रीप्रमुदने ॥ ३९॥ 


प्रमोदवनमभ्येत्य महावैकुण्ठमुत्तमम्‌। 
पूर्णरूपे तिरोभूय लीलाः सम्भावयिष्यति ॥ ३२॥ 


तदर्थ पूर्णरूपेण प्रादुरभूतेयमद्भूुता । 
प्रमोदवनलीलानां सिद्धये परमा रमा ॥ ३३ ॥ 


अवतारमयी लीला साकेतनगरे पृथक्‌ । 
मूलरूपमयी लीला प्रमोदवनमध्यगा ॥ ३४ ॥ 


अय भेदः समुद्दिष्टो रूपद्वयविभावने । 
प्रमोदविपने चैषा नित्यमेव हि क्रीडति । 
श्रीराजिन्यां गोपवध्वां गोपाच्छरीनन्दनाभिधात्‌ ॥ ३५॥ 


इति श्रीमदादिरामायणे ब्रह्मभुशुण्डसंवादे पश्चिमखण्डे 
भरतलक््मणीये सीताजन्मोत्सवे एकोनरत्रिंडोऽध्यायः ॥ २९॥ 


